




ABA üzv təşkilatlarının rəhbərlərinə

Hörmətli Sədr,



Bildiyiniz kimi, "Azərbaycan Respublikasının Vergi Məcəlləsində dəyişikliklər edilməsi haqqında" 16 dekabr 2016-cı il tarixli Azərbaycan Respublikasının Qanununa əsasən Vergi Məcəlləsinə "Elektron qaimə - fakturalar" adlı 71-1-ci və 16.1.11-ci, 16.1.11-6-cı maddələr əlavə edilmişdir. Elektron qaimə-fakturaların tətbiqi əməliyyatların şəffaflaşdırılması, rəsmiləşmə prosedurunun sadələşdirilməsi və sahibkarların xərclərini təsdiq edən sənədlərə malik olmaqla vergi orqanları ilə fikir ayrılıqlarının qarşısının alınması məqsədini daşıyır.

Məlumdur ki, banklar tərəfindən kreditlərin, kredit təminatlarının təqdim edilməsi, müştərilərin depozitlərinin və hesablarının idarə edilməsi, tədiyələr, köçürmələr, borc öhdəlikləri və tədiyə vasitələri ilə bağlı əməliyyatlar, tədiyə vasitələri olan valyutanın, pul vəsaitlərinin tədavülü ilə bağlı əməliyyatlar və digər qeyd etmədiyimiz bir sıra bank sektoruna aid olan maliyyə xidmətləri həyata keçirilir. Qeyd edilən xidmətlərdən əlavə banklar müştərilərə çek kitabçalarının satışı, inkassasiya xidmətləri, depozit qutularının icarəsi və s. kimi xidmətlər də göstərirlər.

Sizə məlumat verildiyi kimi, elektron-qaimə fakturanın tətbiqi dairəsinin aydınlaşdırılması məqsədilə banklar tərəfindən Vergilər Nazirliyinə ünvanlanmış müraciətə Nazirliyin cavab məktubunda banklar tərəfindən sahibkarlıq fəaliyyətini həyata keçirən hüquqi şəxslərə və fərdi sahibkarlara göstərilən xidmətlər (maliyyə xidmətləri, dövrü olaraq yerinə yetirilən inkassasiya xidmətləri, seyf xidmətləri və digər bu kimi xidmətlər) müntəzəm və ya daimi əsasda göstəriləndiyindən həmin xidmətlərə görə alıcılara hər ayın yekunları üzrə göstərilən xidmətlərin ümumi dəyərində elektron qaimə-faktura təqdim edilməsi bildirilib. Bunlarla yanaşı, cavab məktubunda bank tərəfindən müntəzəm və ya daimi əsasda göstərilməyən birdəfəlik xidmətlərə, habelə çek kitabçalarının satışına görə hər əməliyyat üzrə ayrılıqda elektron qaimə-faktura təqdim edilməsi vurğulanıb.

Banklar tərəfindən təqdim olunan maliyyə xidmətlərinin gündəlik sayının həddindən çox olması nəzərə alınsa elektron qaimə-fakturaların tərtib edilməsi praktiki olaraq mümkün deyildir. Belə ki, həmin xidmətlərin çeşidi, xidmətlərin göstərilməsi tezliyi nəzərə alınsa elektron-qaimə fakturaların hazırlanması üçün banklar əhəmiyyətli sayda əlavə işçi heyəti və resurlar cəlb edilməlidir ki, bu da bankların yeni çağırışlarla üzləşdiyi hazırkı dövrdə böyük xərclərin yaradılmasına, göstərilən xidmətlərin maya dəyərünün yüksəlməsinə səbəb olacaqdır.

Bankın müştərilərinə verdiyi "Elektron qaimə-faktura" bu xidməti təqdim edən (bankın) gəlirinin, onu ödəyən (bank müştərilərinin) isə xərcinin uçota alınması üçün vergi orqanlarında qeydə alınan bir vasitə (alət) olduğunu və onun



AZƏRBAYCAN
BANKLAR
ASSOSIASİYASI

nəticəsinin birbaşa müştərinin bankda açılmış hesabından vəsaitin tutulması ilə nəticələndiyini, habelə müştərilərin hesablarından bu əməliyyatların apılması üçün bank tərəfindən onlara gündəlik əsasda çıxarış verildiyini (o cümlədən müştərinin müraciəti ilə hər bir halda çıxarış verilir) nəzərə alsaq maliyyə xidmətlərinə görə adiçəkilon elektron qaimə-fakturanın banklar tərəfindən müştəriyə verilməsinə vergi orqanlarının əlavə ehtiyacı yoxdur.

Bu məqsədlə 15 iyun 2017-ci il tarixində Prezident Administrasiyasının, Maliyyə Bazarlarına Nəzarət Palatasının, Vergilər Nazirliyinin və Azərbaycan Banklar Assosiasiyasının məsul əməkdaşlarının iştirakı ilə keçirilən görüşdə sözügedən problem geniş müzakirə edilmişdir. Görüş zamanı Vergilər Nazirliyinin rəhbərliyi qeyd olunan elektron-qaimə fakturaların tərtibinin banklara münasibətdə tətbiq olunmaması imkanlarının müzakirə edilməsinə etiraz etmədiklərini bildirmişlər.

Qeyd olunanları nəzərə alaraq, banklara maliyyə xidmətlərinə görə müştərilərinə elektron qaimə-fakturaların verilməməsi tövsiyyə olunur.

Eyni zamanda Azərbaycan Banklar Assosiasiyası Vergi Məcəlləsinə bu məsələ ilə bağlı dəyişikliklərin edilməsi üçün Maliyyə Bazarlarına Nəzarət Palatasına, Vergilər Nazirliyinə və Prezident Administrasiyasına müraciət ünvanlanmışdır.

Hörmətlə,

Zakir Nuriyev
ABA-nın Prezidenti